

गीत

जुग जुग जीवे तेरी बेटिड़ी सुनयना राणी ।

मैथिलि देवी तेरे घर में प्रघटु भई

श्रीवेदवती वेद वखाणी ॥

अचल सुहाग भाग, जस भांजन

सुखद सीय महादानी ।

जेहिं पद कमल, सेवि मन वच कर्म,

उमा रमा बृह्माणी ॥

मुखिड़ो दिखाइ श्रीजानकी स्वामिनि को,

निर्मल नवलि निमाणी ॥

श्री मिथिला पुरि नारि निहोरत

वचन कहत अमृत भरि बाणी ॥

विदेह कैवल्य, विज्ञान धाम वाली,

जीवन मुक्ति पद सानी ।

धृति मति देखि ऋषीश्वर लाजे,

रघुवर दृष्टि ललचानी ॥

जावा कुलिबानु श्रीजानकीचन्द्र जानी पै गरीबि श्रीखण्डि सहदानी ।

कृपा निधान साहिब मिठा फरमाइनि था — बोलिणा सत्
श्री वाहगुरु ।

श्रीजू बालिड़ीअ जो जन्म थियो आ । स्नेह भरियुनि
सहेलियुनि जो टोलो मिठी अमड़ि खे वाधायूं द्रियण लगो ऐं
सरकारि बालरूप में निहारे किलकारियूं पई करे । उन्हनि जा
बाल विनोद दिसी सभिनी जे चित्त में अपार हर्षु पियो उमड़े ।
श्रीजू बाल जी रूप माधुरी अहिड़ी सबाझी, निर्मलु ऐं निमाणीं
आहे जो सहजेई हृदय मां आशीश थी निकिरे । साहिब मिठा
बि उन आनन्द में मगनु थी सरकारि खे आशीशूं था द्रियनि ।

अमां सुनयना महाराणी ! तूं ई सचु पचु सुन्दर सभागनि
नेणनि वारी आहीं जो तोखे अहिड़ी शोभिया निकेतु सुकुमारि
बच्चिड़ी दर्शन लाइ मिली आहे । ओ मुहिंजी राणी अमां !
तुंहिजी लादुली बच्चिड़ी, जा तोखे अनन्त जन्मनि जे पुण्य
सौभाग्य सां मिली आहे , शल जुग जुग जिये ।

श्रीजू जे मधुर दर्शन में, एतिरो आनन्द आहे जो क्रोड़े
पुत्र दर्शन खां बि वधीक सुखु प्राप्त थिये थो ।

हे माता ! तोखे खबर आहे त श्रीजू स्वामिनि पृथ्वीअ
जी बालिका थी बि तुंहिजे घर में प्रगटु थी आहे । अमड़ि
पुछियो सो कींअ ? साहिबनि तदहीं बुधायो त हिक दींहुं आकाश
गंगा जे कण्ठे ते गौ रूप में पृथ्वीदेवी वेठी हुई । श्रीलक्ष्मी उतां
खेसि बिना नमस्कार करण जे लंघे वेई । उनते पृथ्वी सदु करे चयो
त देवी कमला ! तवहां जी गरीबनि ते निगाह कोन आहे? पंहिजे
रूप ऐं गुणनि जे ऊंचाईअ में मगनु आहियो ।

वडो हाणे . बुधु—मां तपस्या करे अहिड़ी बालिका प्रघटु कंदसि
जो उन जे दर्शन सां तुंहिजो मस्तकु पंहिजो पाणु झुकी वेंदो ।
लक्ष्मीदेवीअ पुछियो त इहो सोचियो अथव अहिड़ी बालिका
किथे आहे ? पृथ्वी चयो—त हाओ ! श्री साकेत स्वामिनि !
श्री लक्ष्मी देवीअ चयो—उहे त असां जा सहजेई पूज्य
आहिनि । दाढो सुठो जो प्रघटु थी लीला कनि । मुंहिजी हीअ
भुल त पाण मंगल मूलु थींदी । हे मिठी अमड़ि ! उहा साकेत
जी स्वामिनी पृथ्वीअ देवीअ जी तपस्या ते प्रसन्नु थी तुंहिजे
घर में बालका रूप में पधारी आहे । अमड़ि पुछियो त पृथ्वी
देवीअ वटि बालिड़ीअ जो नामु छा हुओ । साहिबनि चयो—त
उन वक्ति मधुर नामु 'वेदवती, हुओ । वेदु भगवानु बि जंहिजो
सुजसु थो गाए । अमड़ि ! हिन बालिड़ीअ जो अविचलु सौभाग्य
आहे । हिन जो प्राणनाथ सदा अमरु अमरु आहे ।

“वरु पायो अचुत अविनाशी सद नूतन बाल सखाई”

स्वामिनि जो वरु सदा पंहिजी मधुर महिमा में स्थति
आहे । कहिड़ी बि लीला करे त उहा सदा जसु वधाए । भीलनि
खे भाकुरु पाए, बांदरनि सां गदु विहे । बनिड़नि में विहारु
करे । जियें नंढिड़ा कार्य करे तियें महिमा वधे । छोट प्रभु सहज
वद्रो आहे । को बि कार्य पंहिजे स्वार्थ लाइ कीन थो करे । कृपा
वसि बियनि जे हित लाइ ई करे थो । जंहिजे राम नाम जी
मधुर धुनि महा प्रलय जे अगाध जल जे लहिरुनि में बि
गूंजदी रहे थी । श्री स्वामिनि महाराणीअ जो सौभाग्य
अविचलु, सुहागु अचलु ऐं सुखु सुजसु सदां संदनि चरण कमलनि
में निवासु कंदो ।

हे मिठी अमड़ि ! अहिड़े मधुर जस वारी स्वामिनी
अथव । जिनि जे चरण कमलनि में सौभाग्य भरी श्री लक्ष्मी

निवासु करे घणो सुखी थी थिये । अमड़ि ! असां जी स्वामिनि
 विज्ञान धामु आहे । विज्ञान माना ईश्वर जी पूर्ण समुझ
 ऐं भगवान जो साक्षात्कार । उन जा मालिक आहिनि । उन
 विज्ञान आनन्द जा महादानी आहिनि । जंहि खे बि प्रीतम जी
 सच्ची ज्ञाण ऐं दर्शन जी दाति दियनि । पारबृह्म परमेश्वर बि
 संदनि चीच में ब्रधलु आहे । जंहि दे कृपा दृष्टि सां निहारिनि
 तंहि लाइ भगवानु सुलभु थो थी पवे । महाभाव जा दानी
 आहिनि । जो प्रेम रस जी पराकाष्ठा आहे ।

जिनि जे चरण गुलिङ्गनि खे श्री लक्ष्मी, पारिवती,
 सावित्री आदि मन वाणी ऐं क्रिया सां सेवनि थियूं (मन में
 स्मर्ण, वाणीअ सां गुण गान ऐं हथङ्गनि सो सेवा) ऐं रूप बदलाए
 सेवा जे बहाने अची दर्शनामृत जो पानु थियूं कनि ।
 उन्हनि वदियुनि देवियुनि खे बि वरदान दियण वारा अथवा
 वर सां मिलाइण वारा असांजा समर्थ साहिब श्रीजू महाराज
 आहिनि । मिटीअ जे रांदीकनि सां रांदि कंदे, बृह्मा खे बृह्मपणो,
 शिव खे शिवपणो ऐं विष्णु खे विष्णुपणो बरुंशीश कयो अथनि ।

साहिब मिठनि वेनती कई असां खे पहिंजी बालिणि जो
 दर्शनु कराइ ? तदहं जनकपुरि जूं सभु स्त्रियूं बि दर्शन लाइ
 मचिलण लगियूं । गिचीअ में कपिड़ा पाए लीलाइण लगियूं ।
 अमृतमयी नेह नम्रता भरियूं मिठियूं मिठियूं आशीशूं दियण
 लगियूं । असां जो साहिबु विदेह कैवल्यसुख ऐं विज्ञान जो धामु
 आहे । जीवन मुक्ति पदु जिनि जे चरण कमलनि जे रज में लोट
 पोट थो थिए । हीअ तवहांजी बालिड़ी अहिड़ी त शील गुणनि
 जी निधि थींदी । हिननि जो धीरज दिसी वदा वदा ऋषि मुनी
 बि दंदे आडिरियूं दींदा ।

(सती अनुसूया सरिकार जो धीरजु ऐं त्यागु दिसी
वाइड़ी थी पेई । चयाई त बाल ! मुंहिजो सठि हजार सालनि
जो पतिव्रत धर्म तवहां जे पलक सां तुरी न सघंदो) जगदीश्वर
श्री रामचन्द्र साईअ जा नेण बि श्रीजू जे सौन्दर्य राशि खे
निहारे लोभिजी पिया ।

साहिब मिठा वरी चवनि था त असीं हिन पंहिजे मिठे
मालिक सचे साहिब सिर जे सुहाग, अखिड़ियुनि जे आराम,
दिलि जे दूलह तां कुलिबान थियूं । हे प्रभु ! गरीबि श्रीखण्डि
बालिड़ियुनि खे कृपा करे इहोई वरदानु दियो त मिहरबान
मालिक मैथिलि चन्द्र जी मिठी लीलां, मिठे रूप, मधुर विहार
तां पल पल में बलहारु थियूं । इहोई असां जो सचो सुखु आहे
जो पहिंजे साहिब जे चरण गुलिड़नि तां कुलिबान थियां । जंहि
सत्गुर सचे कृपा करे असां खे मिठी स्वामिनि जे चरण गुलिड़नि
रूप दूलह दिनो आहे उन साहिब सत्गुर तां बि कुलिबानु वजूं ।
असां जो प्यारो सत्गुरू शहदानी याने सुहाग दूलह जो दानु दियण
वारो आहे ।